

## कॅरियर फेयर का आयोजन

# कॅरियर विद्यार्थी जीवन का उत्सव—चारित्रप्रज्ञा

लाडनू 13 जनवरी जैन विश्व भारती विश्वविद्यालय के कॅरियर काउन्सलिंग सेल एवं आचार्य कालू कन्या महाविद्यालय के संयुक्त तत्वावधान में कॅरियर फेयर-2012 का आयोजन किया गया। समारोह की अध्यक्षता करते हुए कुलपति समणी चारित्रप्रज्ञा ने कहा कि कॅरियर फेयर जैसे आयोजन विद्यार्थी जीवन का उत्सव होता है। इस फेयर के माध्यम से जहां विद्यार्थी अपने लक्ष्य का निर्धारण करते हैं वहीं उनके जीवन में नई सोच का विकास होता है। उन्होंने कहा फेयर से व्यक्तित्व का विकास होता है। विद्यार्थी जीवन में अनुशासन के साथ स्वस्थ प्रतिस्पर्धा नये चिंतन का विकास करती है।

कार्यक्रम के मुख्य अतिथि नगरपालिकाध्यक्ष बच्छराज नाहटा ने कहा कि कॅरियर जीवन का वह मुकाम होता है जिस पर आकर प्रत्येक विद्यार्थी को अपने जीवन का विकास करना होता है। ऐसे फेयर के माध्यम से व्यक्ति अपने जीवन का विकास कर सकता है। विशिष्ट अतिथि आईटीआई कॉलेज के निदेशक वीके नागर ने ऐसे आयोजन के लिए महाविद्यालय को बधाई दी। महाविद्यालय की प्राचार्या डॉ. समणी मल्लीप्रज्ञा ने विश्वविद्यालय का परिचय प्रस्तुत करते हुए कार्यक्रम की भूमिका पर प्रकाश डाला। विश्वविद्यालय के प्रो. बच्छराज दूगड ने कॅरियर फेयर को नये चिंतन का माध्यम बताया। सह-आचार्य श्रीमती प्रतिभा मिश्रा ने विद्यार्थियों को कॅरियर निर्माण की जानकारी दी।

इससे पूर्व कुलसचिव प्रो. जेपीएन मिश्रा ने स्वागत भाषण करते हुए विविध स्कूलों से पहुंचे विद्यार्थियों को विश्वविद्यालय के पाठ्यक्रम से अवगत करवाया। इस कॅरियर फेयर में भूतोडिया बालिका विद्यालय, जौहरी राजकीय उच्च माध्यमिक विद्यालय, संस्कार उच्च माध्यमिक विद्यालय, केशरदेवी उच्च माध्यमिक विद्यालय, सुभाष बोस उच्च माध्यमिक विद्यालय व जसवंतगढ की राजकीय उच्च माध्यमिक विद्यालय, राजकीय बालिका उच्च माध्यमिक विद्यालय, कुसुम्बी व राजकीय उच्च माध्यमिक विद्यालय, आदर्श विद्या मन्दिर निम्बीजोधा आदि विद्यालयों के करीब 1000 से अधिक विद्यार्थियों ने भाग लिया।

इस कॅरियर फेयर के दौरान विभिन्न कॅरियर से जुड़ी जानकारियों की स्टॉल लगायी गई। फेयर में कुकिंग प्रशिक्षण के साथ-साथ लजिज व्यंजनो की स्टॉल भी छात्राओं द्वारा लगायी गई। आईटीआई जसवंतगढ द्वारा विद्यार्थियों को व्यवसायिक शिक्षा एवं रोजगार के विविध अवसरों की जानकारी दी गई। मनोरंजक एवं ज्ञानवर्द्धक खेलों के माध्यम से शारीरिक, मानसिक व भावनात्मक विकास के गुर भी बताये गये। अगरबती बनाने के प्रशिक्षण के साथ मूल्यपरक प्रदर्शनी का भी आयोजन किया गया। विभिन्न विद्यालयों से समागत विद्यार्थियों को जैन विश्वभारती के तुलसी कला विधि, कामधेनु पार्क, तुलसी अध्यात्म नीडम्, ग्रंथागार, अमृतवाणी, आचार्य तुलसी समाधि स्थल, तुलसी जीवन दर्शन, विश्वविद्यालय के परिसर आदि का भ्रमण वीरेन्द्र भाटी द्वारा करवाया गया। कार्यक्रम का संयोजन डॉ. शांता जैन ने व आभार डॉ. जुगल दाधीच द्वारा व्यक्त किया गया।